

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశోఽ ధ్యాయః**

**వైశంపాయన ఉవాచ**

చిత్రభానుః సురేశశ్చ అనలస్త్వం విభావసో ।

స్వర్గద్వారస్పృశశ్చాసి హుతాశో జ్వలనః శిఖీ ॥ 31-43 ॥

వైశ్వానరస్త్వం పింగేశః ప్లవంగో భూరితేజసః ।

కుమారసూస్త్వం భగవాన్ రుద్రగర్భో హిరణ్యకృత్ ॥ 31-44 ॥

అగ్నిర్దదాతు మే తేజః వాయుః ప్రాణం దదాతు మే ।

ప్యథివీ బలమాదధ్యాత్ శివం చాపో దిశంతు మే ॥ 31-45 ॥

అపాంగర్భ మహాసత్వ జాతవేదః సురేశ్వర ।

దేవానాం ముఖమగ్నే త్వం సత్యేన విపునీహి మామ్ ॥ 31-46 ॥

ఋషిభిర్బ్రాహ్మణైశ్చైవ దైవతైరసురైరపి ।

నిత్యం సుహుత యజ్ఞేషు సత్యేన విపునీహి మామ్ ॥ 31-47 ॥

ధూమకేతుః శిఖీ చ త్వం పాపహానిలసంభవః ।

సర్వప్రాణిషు నిత్యస్థః సత్యేన విపునీహి మామ్ ॥ 31-48 ॥

ఏవం స్తుతోఽసి భగవన్ ప్రీతేన శుచినా మయా ।

తుష్టిం పుష్టిం శ్రుతం చైవ ప్రీతిం చాగ్నే ప్రయచ్ఛ మే ॥ 31-49 ॥

**వైశంపాయన ఉవాచ**

ఇత్యేవం మంత్రమాగ్నేయం పఠన్యో జుహుయాద్విభుమ్ ।

ఋద్ధిమాన్ సతతం దాంతః సర్వపాపైః ప్రముచ్యతే ॥ 31-50 ॥

**సహదేవ ఉవాచ**

యజ్ఞవిఘ్నమిమం కర్తుం నార్హస్త్వం హవ్యవాహన ।

ఏవముక్త్యా తు మాద్రేయః కుశైరాస్తీర్య మేదినీమ్ ॥ 31-51 ॥

విధివత్పురుషవ్యాఘ్రుః పావకం ప్రత్యుపావిశత్ ।

ప్రముఖే తస్య సైన్యస్య భీతోద్విగ్నస్య భారత ॥ 31-52 ॥

న చైనమత్యగాద్వహ్నిః వేలామివ మహెలాదధిః ।  
తముపేత్య శనైర్వహ్నిః ఉవాచ కురునందనమ్ ॥ 31-53 ॥

సహదేవం నృణాం దేవం సాంత్యపూర్వమిదం వచః ।  
ఉత్తిష్ఠోత్తిష్ఠ కౌరవ్య జిజ్ఞాసేయం కృతా మయా ।

వేద్మి సర్వమభిప్రాయం తవ ధర్మసుతస్య చ ॥ 31-54 ॥  
మయా తు రక్షితవ్యేయం పురీ భరతసత్తమ ।

యావద్రాజ్ఞో హి నీలస్య కులే వంశధరా ఇతి ॥ 31-55 ॥  
ఈస్పితం తు కరిష్యామి మనసస్తవ పాండవ ॥ 31-56 ॥

తత ఉత్థాయ హృష్టాత్మా ప్రాంజలిశ్చిరసా నతః ।  
పూజయామాస మాద్రేయః పావకం భరతర్షభ ॥ 31-57 ॥

**ఇతి శ్రీమహాభారతే సభాపర్వాంతర్గత దిగ్విజయపర్వణి**

**ఏకత్రింశాధ్యాయే షోడశశ్లోకాః**



### **సుభాషితమ్**

పురా గురోస్సమాదేశాత్ హిరణ్యకశిపోర్భయాత్ ।  
శక్రేణ విహితం దుర్గం ప్రభావాద్విశ్వకర్మణః ॥  
జాతమాత్రం న యశ్చత్రుం రోగం చ ప్రశమం నయేత్ ।  
మహాబలోఽపి తేనైవ వృద్ధిం ప్రాప్య న హన్యతే ॥

**శ్రీవేంకటేశ్వరస్వామి వారి**

**గోవిందనామావళి**

### అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

